

غور و فکر کرنے والی قومیں ہی ترقی کی منزل طے کر سکتی ہیں۔ ڈاکٹر فاروق ستار

سائبر انقلاب کے ذریعے ہم ملک میں اہم تبدیلی میں اپنا کردار ادا کر سکتے ہیں رضا ہارون

انڈس ہوٹل حیدرآباد میں آئی ٹی ڈپارٹمنٹ کے زیر اہتمام ہونے والی انفارمیشن اینڈ کمیونیکیشن ٹیکنالوجی نمائش اور جاب فیئر کی افتتاحی تقریب سے خطاب

حیدرآباد۔۔۔ 31 مئی 2012ء

وفاقی وزیر سمندر پار پاکستانی ڈاکٹر فاروق ستار نے کہا ہے کہ غور و فکر کرنے والی قومیں ہی ترقی کی منزل طے کر سکتی ہیں۔ ان خیالات کا اظہار انہوں نے انڈس ہوٹل حیدرآباد میں انفارمیشن ٹیکنالوجی ڈپارٹمنٹ کے زیر اہتمام ہونے والی انفارمیشن اینڈ کمیونیکیشن ٹیکنالوجی نمائش اور جاب فیئر کی افتتاحی تقریب سے خطاب کرتے ہوئے کیا۔ تقریب میں حق پرست صوبائی وزراء برائے انفارمیشن ٹیکنالوجی رضا ہارون، زیر احمد خان، ارکان قومی اسمبلی صلاح الدین، سید طیب حسین، سہیل یوسف اور آئی ٹی ڈپارٹمنٹ کے افسران سمیت استاذہ اور طلبہ و طالبات کی کثیر تعداد موجود تھی۔ انہوں نے مزید کہا کہ غور و فکر کی سنت پر عمل پیرا ہونے والی قوموں نے دنیا بھر میں اپنے ملک و قوم کی عزت نہ صرف اضافہ کیا بلکہ ایسی ایجادات کی جس سے عوام استفادہ حاصل کر رہی ہے۔ انہوں نے کہا کہ پاکستان 65 سالوں کے ایڈھاک ازم کی وجہ سے ترقی کی راہ میں بہت پیچھے ہے اور اگر پاکستان نے کسی چیز میں ترقی کی ہے تو وہ صرف آبادی میں اضافے کے ساتھ ملکی اور عالمی قرضوں کے حصول میں۔ انہوں نے کہا کہ ایم کیو ایم قائد تحریک جناب الطاف حسین کی تعلیمات پر عمل کرتے ہوئے پاکستان کو آزاد اور خود مختار اور صحیح معنوں میں قائد اعظم کا پاکستان بنانا چاہتی ہے اور انفارمیشن اینڈ کمیونیکیشن ٹیکنالوجی نمائش اور جاب فیئر کی تقریب کا انعقاد بھی اسی سلسلے کی کڑی ہے۔ انہوں نے کہا کہ کراچی اور حیدرآباد نے یہ فیصلہ کر لیا ہے کہ وہ پاکستان کو ترقی یافتہ ملکوں کی فہرست میں لاکھڑا کر دیں گے۔ تقریب سے صوبائی وزیر انفارمیشن ٹیکنالوجی رضا ہارون نے خطاب کرتے ہوئے کہا کہ قائد تحریک جناب الطاف حسین نے ماضی کی طرح اس ملک کی عوام اور خاص طور پر نوجوانوں کو ایک بار پھر ایسا پلیٹ فارم فراہم کیا جس سے وہ اپنی رائے کو دنیا کے سامنے پیش کر سکتے ہیں۔ انہوں نے کہا کہ ہمارے ملک میں سیاست کو ایک خاص طبقہ نے اپنے ذاتی مفاد کے خاطر اس کی شکل کو بدنام کر دیا ہے تاکہ پڑھے لکھے غریب و متوسط طبقہ کے افراد کو اس سے دور رکھا جاسکے لیکن قائد تحریک جناب الطاف حسین نے اپنی شب و روز محنت سے ملک میں رائج فرسودہ سیاست میں انقلابی تبدیلی کا آغاز کیا اور ملک کے اعلیٰ ایوانوں میں پڑھے لکھے غریب و متوسط طبقہ کے افراد کو بھیجا۔ انہوں نے کہا کہ سائبر انقلاب کے ذریعے ہم ملک میں اہم تبدیلی میں اپنا کردار ادا کر سکتے ہیں۔

قائد تحریک الطاف حسین کا فکر و فلسفہ ملک کے مسائل کا واحد حل ہے

جنوبی پنجاب سے تعلق رکھنے والے اُچ شریف کے سجادہ نشین سید سلطان جہانیاں شاہ کی رابطہ کمیٹی اور دیگر ذمہ داران سے ملاقات

کراچی۔۔۔ 31 مئی، 2012ء

جنوبی پنجاب سے تعلق رکھنے والے اُچ شریف کے سجادہ نشین مخدوم سید سلطان جہانیاں شاہ نے جمعرات کو خورشید بیگم سیکرٹریٹ عزیز آباد میں ایم کیو ایم کی رابطہ کمیٹی کے ارکان کنور خالد یونس اور سیف یار خان سے ملاقات کی اور جناب الطاف حسین کے فکر و فلسفے پر مکمل اعتماد اور ملک کی بقاء و سلامتی کیلئے ایم کیو ایم کی پالیسیوں کو سراہتے ہوئے ملک کی مجموعی صورتحال سمیت باہمی دلچسپی کے دیگر امور تفصیلی تبادلہ خیال کیا۔ مخدوم سلطان جہانیاں شاہ نے متحدہ قومی موومنٹ کے قائد الطاف حسین کے فکر و فلسفے کو ملک کے مسائل کا واحد حل قرار دیتے ہوئے کہا کہ اس وقت ملک جس معاشی اور سیاسی صورتحال سے دوچار ہے عام آدمی ان حالات سے فکر مند ہے اور ان کی تمام تر امیدوں کا مرکز قائد تحریک الطاف حسین ہیں۔ انہوں نے کہا کہ ملک کے بگڑتے ہوئے حالات اور معاشرتی ناہمواری میں اس بات کا بڑا دخل ہے کہ ہم صوفی ازم کے پر امن راستے سے ہٹ چکے ہیں۔ اس موقع پر رابطہ کمیٹی کے ارکان نے سجادہ نشین مخدوم سید سلطان جہانیاں شاہ کو ایم کیو ایم کے قائد جناب الطاف حسین کی جانب سے خوش آمدید کہا اور ان کی آمد کا خیر مقدم کرتے ہوئے کہا کہ ایم کیو ایم صوفی ازم کا احترام کرتی ہے اور قیام امن کیلئے شروع دن سے صوفیا کرام کے فلسفے پر عمل پیرا ہے۔ ملاقات میں سینٹرل ایگزیکٹو کمیٹی کے رکن غازی صلاح، پیر محمد سرھندی، پیر فرزند شاہ، جیلانی، متحدہ سوشل فورم کے انچارج لوگ خان، چنہ، غلام رسول سمون، صوبائی تنظیمی کمیٹی پنجاب کے جوائنٹ انچارج وسیم قریشی، ادلیس جامی، راؤ مجیب، زاہد قریشی اور ناصر یامین کے علاوہ دیگر بھی موجود تھے۔

حق پرست عوامی نمائندوں نے فیڈرل بی ایریا میں فائرنگ سے زخمی سینئر سول جج کی عیادت کی

کراچی۔۔۔ 31 مئی، 2012ء

حق پرست صوبائی وزیر خالد بن ولایت اور رکن سندھ اسمبلی مقیم عالم نے بدھ کو نامعلوم دہشت گردوں کی جانب سے فائرنگ کر کے سینئر سول جج ظہیر احمد نقوی کو زخمی کرنے کی سخت ترین الفاظ میں مذمت کی ہے۔ خالد بن ولایت اور مقیم عالم نے گزشتہ روز کراچی کے نجی اسپتال کا دورہ کیا ظہیر احمد نقوی کے بھائی ضمیر احمد نقوی سے ملاقات کی اور ان سے واقعہ کی تفصیلات معلوم کیں۔ انہوں نے قائد تحریک الطاف حسین کی جانب سے ظہیر احمد نقوی کی عیادت کی اور ان کی خیریت دریافت کی۔ اس موقع پر ان کے بھائی ضمیر احمد نقوی نے حق پرست نمائندوں کو واقعہ کی تفصیلات سے آگاہ کیا۔ بعد ازاں انہوں نے ظہیر احمد نقوی سے ہمدردی کا اظہار کرتے ہوئے انکی جلد و مکمل صحت یابی کیلئے اللہ تعالیٰ کے حضور دعا کی۔

ایم کیو ایم کی جانب سے آئندہ مالی سال 2012-13 کیلئے تجویز کردہ ”بجٹ“ پر عمل کیا گیا تو

مکمل طور پر عوام کو ریلیف فراہم کیا جاسکتا ہے، حق پرست ارکان سندھ اسمبلی

”بجٹ“ قائد تحریک جناب الطاف حسین کے معاشی وژن کی مکمل عکاسی پر مبنی ہے

عوامی خواہشات اور امنگوں کے مطابق تجویز کردہ بجٹ پیش کرنے پر جناب الطاف حسین کو دلی مبارکباد

کراچی۔۔۔ 31 مئی، 2012ء

حق پرست ارکان سندھ اسمبلی نے کہا ہے کہ ایم کیو ایم کی جانب سے آئندہ مالی سال 2012-13 کیلئے تجویز کردہ ”شیڈ و بجٹ“ پر عمل کیا گیا تو مکمل طور پر عوام کو ریلیف فراہم کیا جاسکتا ہے اور کوئی بھی بجٹ میں ایسے دانشمندانہ اقدامات اور تجاویز کو سامنے رکھ کر عملی طور پر ملک و قوم کو ترقی کی راہ پر گامزن کیا جاسکتا ہے بلکہ ملک میں پائے جانے والے عوامی مسائل کے بحرانوں کا خاتمہ کرنے کیلئے عوام کے معیار زندگی کو بہتر بنایا جاسکتا ہے۔ اپنے مشترکہ بیان میں انہوں نے کہا کہ ایم کیو ایم ملک کو درپیش مشکلات سے نکالنے کا حل رکھتی ہے اور اس کیلئے عملی جدوجہد بھی کر رہی ہے، ملک کو معاشی بد حالی سامنا ایسے میں صرف اور صرف ایم کیو ایم ہی واحد جماعت ہے جو ملک کو اندھیروں سے نکال کر روشنیوں کی طرف لیجانے کا عزم رکھتی ہے۔ انہوں نے کہا کہ ایم کیو ایم کی جانب سے پیش کیا گیا ”شیڈ و بجٹ“ قائد تحریک جناب الطاف حسین کے معاشی وژن کی مکمل عکاسی پر مبنی ہے جس میں عوامی مسائل کا حقیقت پسندانہ تجزیہ کر کے انہیں حل کرنے کی عملی حکمت عملی اختیار کی گئی ہے۔ انہوں نے کہا کہ موجودہ دور میں ملک کی معاشی اور اقتصادی صورتحال جس نہج پر پہنچ چکی ہے اس کیلئے بہتر حکمت عملی اختیار کرنے کی اشد ضرورت ہے اور ایم کیو ایم کے شیڈ و بجٹ میں نہ صرف ملکی بلکہ بین الاقوامی سطح کے مسائل اور ان کے حل کیلئے ٹھوس اور عملی حل پیش کیا گیا ہے۔ حق پرست ارکان سندھ اسمبلی نے عوامی خواہشات اور امنگوں کے مطابق تجویز کردہ شیڈ و بجٹ پیش کرنے پر قائد تحریک جناب الطاف حسین کو دلی مبارکباد پیش کی اور کہا کہ شیڈ و بجٹ پر عملدرآمد کرنا ملک و قوم کو ترقی و خوشحالی کی جانب لے جایا جاسکتا ہے۔

طلبہ تنظیموں کے غنڈہ عناصر کی جانب سے اساتذہ کرام پر تشدد کے واقعات کا نوٹس لیا جائے، اے پی ایم ایس او

کراچی۔۔۔ 31 مئی، 2012ء

آل پاکستان متحدہ اسٹوڈنٹس آرگنائزیشن کی مرکزی کابینہ نے بعض طلبہ تنظیموں کے غنڈہ و عناصر کی جانب سے ڈی جے سائنس کالج کے پروفیسر شہزاد اور گزشتہ روز داؤد انجینئرنگ یونیورسٹی کی پروفیسر سعدیہ کریم بھٹو کو تشدد کا نشانہ بنائے جانے کے واقعات کی سخت ترین الفاظ میں مذمت کی ہے اور حکومت سے مطالبہ کیا ہے کہ تعلیمی اداروں میں اساتذہ کرام پر تشدد کے واقعات کا نوٹس لیا جائے اور ان کے جاں و مال کے تحفظ کو یقینی بنانے کیلئے ٹھوس اور مثبت اقدامات بروئے کار لائے جائیں۔ اپنے مذمتی بیان میں انہوں نے کہا ہے کہ آج ڈی جے سائنس کالج میں امتحان کے دوران نقل نہ کرانے کی پاداش میں بعض طلبہ تنظیموں کے غنڈہ عناصر نے فزکس ڈیپارٹمنٹ کے پروفیسر شہزاد پر حملہ کر کے انہیں بیدردی سے تشدد کا نشانہ بنایا جس کے نتیجے میں وہ شدید زخمی ہو گئے، جبکہ گزشتہ روز داؤد انجینئرنگ یونیورسٹی میں سعدیہ کریم بھٹو پر بھی تشدد کر کے انہیں شدید زخمی کر دیا گیا تھا۔ قابل احترام اساتذہ کرام پر تشدد کے واقعات قابل مذمت ہیں۔ انہوں نے کہا کہ اساتذہ کرام کا کردار معاشرے کے ارتقاء میں کلیدی اہمیت کا حامل ہوتا ہے اور ان کی تعلیمات کی بدولت ہی طلباء مختلف شعبوں میں نئی مہارت حاصل کرتے ہیں۔ انہوں نے کہا کہ طلبہ تنظیموں کے غنڈہ عناصر کا ہمیشہ سے یہ رویہ رہا ہے کہ امتحانات کے آغاز سے ہی نقل مافیا کے طور پر سامنے آجاتے ہیں اور تعلیمی اداروں میں اساتذہ کرام کو ڈرانے دھمکانے اور تشدد کرنے کے واقعات میں ملوث پائے جاتے ہیں۔ آل پاکستان متحدہ اسٹوڈنٹس آرگنائزیشن کی

مرکزی کابینہ نے پروفیسر شہزاد اور داؤد انجینئرنگ یونیورسٹی کی پروفیسر سعدیہ کریم بھٹو سے دلی ہمدردی کا اظہار کیا ہے۔ آل پاکستان متحدہ اسٹوڈینٹس آرگنائزیشن کی مرکزی کابینہ نے گورنر سندھ ڈاکٹر عشرت العباد خان، وزیر اعلیٰ سندھ قائم علی شاہ اور صوبائی وزیر تعلیم پیر مظہر الحق سے مطالبہ کیا کہ ڈی جے سائنس کالج کے پروفیسر شہزاد اور داؤد انجینئرنگ یونیورسٹی کی پروفیسر سعدیہ کریم بھٹو کو طلبہ تنظیموں کے غنڈہ عناصر کی جانب سے تشدد کرنے کے واقعات کا نوٹس لیا جائے اور اس میں ملوث دہشت گردوں کو گرفتار کر کے انہیں قرار واقعی سزا دی جائے۔

